

# آہ! شیخ القرآن مولانا محمد حسین شیخنور پوری رحمہ اللہ

چنستاں رسالت کا یہ بلبل تقریباً ستائی سال قبل، یعنی ۱۹۱۸ء میں اس دنیا میں تشریف لایا اور تقریباً پینتھو سال تک مختلف گلستانوں میں چھپھاتا رہا اور ما جعلنا من قبلک الخُلد کے ازلي قانون کے تحت ۲۰۰۵ء میں ہمیشہ کے لئے خاموش ہو گیا۔ آپ کو اللہ تبارک و تعالیٰ نے لحن داؤدی عطا فرمایا تھا اور جب آپ اپنی رسیلی اور سریلی آواز سے قرآن کی آیات اور حضرت رسالت مآبؑ کی مدح میں اشعار پڑھتے تو لاکھوں سامعین وجد میں آ کر جھومنے لگتے۔ آپ نے کراچی تا نجیرچاروں صوبوں میں لا تعداد جلوسوں سے خطاب کیا، آپ کی زبان میں اللہ تبارک و تعالیٰ نے بلا کی تاثیر رکھی تھی۔ جس جلسے میں آپ کا خطاب ہوتا اسے سننے کے لئے دیہاتوں کے گنوار اور شہروں کے متعدد لوگ یکساں طور پر کشاں کشاں چلے آتے۔ عموماً آپ کا وعظ رات ڈیڑھ دو بجے شروع ہوتا اور اذان فجر تک جاری رہتا۔ سامعین آپ کے وعظ کو یوں خاموش ہو کر سنتے جیسے ان کے سروں پر پرندے بیٹھے ہوں اور انہیں یوں معلوم ہوتا تھا کہ وحی الہی اب ہی نازل ہو رہی ہے۔ بڑے سے بڑے مذہبی مخالف اینے نرم و گرم بستر وں کو چھوڑ کر آیے کی مجلس وعظ میں آبیٹھتے تھے۔

آپ کے فرقہ پرست مخالف بھی آپ کے جادواثر و عظ سے بڑے خوفزدہ رہتے تھے۔ ان کے خوف کی وجہ یہ نہ تھی کہ آپ اپنے ععظ میں دشام طرازی کریں گے بلکہ اس وجہ سے کہ آپ ان کی دہکائی ہوئی فرقہ پرستی کی آگ کو بچا دیں گے۔ آپ نے اپنی ساری زندگی میں مذہبی مخالفین کو مار کر سو شہید کا ثواب حاصل کرنے کا فتویٰ نہیں دیا اور نہ ہی آپ کے معتقدین نے زندگی بھر کسی مذہبی مخالف کے جذبات ممنوع کئے۔ آپ نے زندگی بھر امر بالمعروف و نبی عن الامرکار فریضہ احسن انداز میں انجام دیا۔ آپ کا پُر اثر و عظ من کرتے سود خوروں نے سود خوری سے اور رشوت خوروں نے رشوت خوری سے توہہ کر لی بلکہ آپ کے ایک ععظ میں سولہ

کے قریب پوپیس افروں نے وردیاں اُتار کر پوپیس ملازمت ہی چھوڑ دی جس کی وجہ سے آپ پر مقدمہ قائم ہو گیا۔

رام المحرف بذاتِ خود بہت سے ایسے افراد کو جانتا ہے جو کسی دور میں کلم قسم کے بمعنی تھے اور لا ڈی پیکر ووں پر اپنے مخالفین کو منکر اور گستاخ کے القاب دے کر کوئتے تھے لیکن وہ آپ کی تقریں کرتے تو حید و سنت کے داعی بن گئے۔ غالباً ۱۹۷۴ء کی بات ہے کہ میں نے دیپالپور کے جلسہ عام میں ایک صاحب کو آپ کی تقریر ریکارڈ کرتے دیکھ کر پوچھا کہ آپ نے یہ ٹیپ ریکارڈ کتنے میں خریدی ہے؟ تو وہ کہنے لگا کہ میں نے بھیں بیچ کر یہ ٹیپ خریدی اور صرف مولانا محمد حسین کی تقاریر پر ریکارڈ کرنے کے لئے خریدی ہے اور مزید بتانے لگا کہ میں ابتدا میں اہل توحید کا جانی دشمن تھا اور مختلف جلسوں میں ان کے خلاف نظمیں پڑھتا اور انہیں مغاظات سناتا تھا لیکن اتفاق کر میں نے مولانا محمد عنیف شیرنگری کی مسجد واقع بھائی پھیر و میں مولانا محمد حسین شیخو پوری کا شانِ مصطفیٰ پر وعظ سنا تو اپنے جذبات پر قابو نہ رکھ سکا اور فرط عقیدت سے آنسو بھانے لگا اور اس دن سے قافلہ توحید و رسالت میں شامل ہو گیا اور گھر والوں سے لڑ بھڑ کر انہیں بھیں فروخت کرنے پر راضی کر لیا اور اس کی قیمت سے یہ ٹیپ خرید لی ہے اور اب جہاں کہیں مولانا کا وعظ ہوتا ہے، اسے ٹیپ کرنے آ جاتا ہوں۔

آپ بنیادی طور پر زمیندار تھے اور راجبوت فیملی سے آپ کا تعلق تھا اور نہایت ہی بے تکلف قسم کے انسان تھے۔ ابتدا میں آپ بذاتِ خود ہی بل چلا کر فصل کاشت کرتے تھے اور جب گوجرانوالہ، راولپنڈی، جہلم وغیرہ کے جلسوں میں خطاب کا وعدہ لینے والے آپ کے گاؤں آتے تو وہ انہیں کھیتوں میں کام کرتے دیکھ کر یقین نہ کرتے کہ آپ ہی مولانا محمد حسین شیخو پوری ہیں۔ آپ صرف واعظ نہ تھے بلکہ دانشمند مناظر بھی تھے۔ ایک مرتبہ گرین ٹاؤن لاہور کے حاجی عبدالرشید صاحب نے اپنے ہاں تقریر کے لئے مولانا محمد حسین شیخو پوری سے وعدہ لے لیا، جب آپ وقت مقررہ پر تشریف لائے تو مقامی عالم نے لوگوں کو مولانا کے خلاف بھڑکا دیا اور ان میں سے ایک آدمی جو کہ قتل کے مقدمے میں ضمانت پر بہا تھا، اس نے ضمانت کنفرم ہونے کی صورت میں مولانا کو قتل کرنے کا عہد کر لیا۔ لیکن اللہ کا کرنا ایسا ہوا کہ

اس نوجوان کی صفات کینسل ہو گئی اور اللہ نے اس کے شر سے آپ کو بچالیا۔ چنانچہ اسی رات خطاب سے قبل گاؤں کے سربرا آورده حضرات نے آپ کو اپنے مقامی عالم سے مناظرہ کرنے کی دعوت دی، آپ نے فوراً قبول کر لی اور اس محفل میں اس مقامی عالم کے علم کی جو قدری کھلی وہ ایک نہایت ہی مصکحہ خیز کہانی ہے جس کی تفصیل کا یہاں موقعہ نہیں ہے جو شخص دچپر رکھتا ہو وہ آپ کی خدمات پر مشتمل کتاب والدی و مُشفقی (ناشر: جامعہ محمدیہ، توحید آباد شاخوپورہ) کا مطالعہ کرے۔ چنانچہ اس رات آپ کی تقریر سے آدھے سے زیادہ گاؤں کے باشندوں کے سینے صاف ہو گئے اور بعد ازاں وہ نوجوان بھی داعیان کتاب و سنت کا جانباز سپاہی بن گیا۔

آپ کی زندگی کے آخری دنوں میں ڈاکٹر غلام مرتضی ملک اور پروفیسر عطاء الرحمن شاقب قتل کیس کے مجرموں نے انکشاف کیا کہ ہمارے پوگرام میں مولانا محمد حسین شیخنبو روی کو قتل کرنا بھی شامل تھا اور اس کی منصوبہ بندی میں ہی تھے کہ ہم حیرت انگیز طریقے سے دھر لئے گئے۔ حضرت مولانا محمد حسین شیخنبو روی، ڈاکٹر غلام مرتضی ملک اور پروفیسر عطاء الرحمن شاقب کے متعلق اسلامیان پاکستان گواہ ہیں کہ یہ علاقوں کے پرستی سے کوسوں دور تھے اور حبۃ اللہ لوگوں کو قال اللہ و قال الرسول کی طرف دعوت دیتے تھے لیکن سینیا ناس ہو آتش حسد کا کہ اس نے سیکٹروں کے گناہ علماء کی طرح ان دونے گناہ علماء کو بھی اپنا لقمہ بنالیا۔

جب مولانا کو اپنے قتل کے منصوبے پر تبرہ کرنے کو کہا گیا تو آپ نے فرمایا: ہم اپنے قتل ہونے سے کب ڈرنے والے ہیں بلکہ ہم تو اس شہادت کو قبول کرنے پر تیار ہیں لیکن سوچنے کی بات یہ ہے کہ مخالف مسلک علماء کے قتل کے بد لے سو شہید کے ثواب کا فتویٰ دینے والے مولوی بذاتِ خود یہ ثواب کیوں نہیں حاصل کرتے؟ اور بے سمجھ جذباتی نوجوانوں سے ایسے بھی انک جرم کا ارتکاب کیوں کرواتے ہیں؟ ظاہر ہے کہ فرقہ پرست مولویوں کے پاس اس کا کوئی جواب نہیں اور وہ خوب سمجھتے ہیں کہ اس طرح کسی بے گناہ کو قتل کرنے والا ابدی جہنمی ہے، اس کی دنیا بھی بر باد اور آخرت بھی لیکن پھر بھی وہ قابل کی طرح حسد سے جلتے رہتے ہیں۔ لیکن طبعی بزدلی کی وجہ سے بذاتِ خود اس گھناؤ نے جرم کا ارتکاب کرنے سے ڈرتے ہیں، البتہ بے سمجھ نوجوانوں کو اپنا آلہ کا ربانا کر پھانسی لگوادیتے ہیں۔

مولانا مرحوم اللہ تعالیٰ کی توفیق و عنایت سے ساری زندگی اتحاد بین اُمریکی مسلمین کے داعی رہے اور ملکے کی مثال دے کر سمجھاتے رہے کہ مسلمانوں ایک ملکے کی طرح متعدد ہو جاؤ، دیکھو اکیلی انگشت شہادت، سلطی، بنصر، خنصر اور انگوٹھا کچھ نہیں کر سکتے لیکن جب یہ متعدد ہو جاتے ہیں تو مکا بن کر بہت کچھ کر سکتے ہیں۔ لہذا اے مسلمانوں تم ملکے کی طرح متعدد ہو جاؤ اور بنیان موصوس بن کر دشمن کا مقابلہ کرو اور باہم ایک دوسرے کو قتل کر کے یہود و ہندو کا راستہ صاف نہ کرو۔ آپ نہ صرف یہ کہ اسلامیان پاکستان کے خطیب تھے بلکہ آپ اسلامیان برطانیہ، امریکہ، کویت اور سعودی عرب کے مقبول عام خطیب بھی تھے اور جہاں کہیں آپ کا خطاب ہوتا تھی پریکار ڈر کے انبار لگ جاتے، بقول متنی:

إِذَا قَلْتَ شِعْرًا أَصْبَحَ الدَّهْرَ مُنْشَدًا  
وَمَا الدَّهْرُ إِلَّا مَنْ رَوَاهُ قَصَائِدِي

”زمانہ میرے قصیدوں کا راوی ہی تو ہے۔ جب میں کوئی شعر کہتا ہوں تو زمانہ اسے گانے لگتا ہے۔“  
بہت سے خطبانے آپ کی زندگی میں آپ کا سا بننے کی کوشش کی بلکہ ایک احمد خطیب نے آپ کے سامنے اپنی اس احتمال نہ خواہش کا اظہار بھی کر دیا کہ کاش ایک آل پاکستان کا نفر نہ کا انعقاد ہو اور اس میں آپ کا خطاب ہو۔ جب آپ کا خطاب جو بن پر ہو تو آپ یا کیا اپنا خطاب بند کر کے اپنی گپڑی میرے سر پر رکھ دیں اور اعلان کر دیں کہ آج کے بعد یہ خطیب پاکستان ہے۔ آپ اس کی اس خواہش پر مسکرا کر خاموش ہو گئے۔

آپ اکثر و پیشتر توحید و رسالت کی عظمت بیان کرتے اور آیات قرآنیہ اتنی سریلی آواز سے پڑھتے کہ سننے والے وجد میں آ جاتے اور جب شانِ مصطفیٰ بیان فرماتے تو آپ کے سر مبارک سے لے کر پاؤں مبارک تک کے اوصاف پر منی اشعار پڑھ کر اس انداز سے بیان کرتے کہ سامعین فرطِ عقیدت سے جھومنے لگتے۔ شانِ رسالت میں آپ درج ذیل اشعار دلکش انداز میں پڑھتے تھے:

|                                 |                            |
|---------------------------------|----------------------------|
| سچپن نفاست پُھلاں دا سہرا       | واہ سجان اللہ محمد دا چہرہ |
| مصور نے بس انہا کر سٹی          | بڑی ریجھ دے نال تصویر کٹی  |
| حسیناں جمیلائاں دا منه موڑ دیتا | محمد بنا کے قلم توڑ دیتا   |

وأحسن منك لم تر قط عين  
خلقت مبراً من كل عيب  
وأجمل منك لم تلد النساء  
كأنك قد خلقت كما تشاء

اور شان اولیا کا نقشہ ان اشعار میں بیان کرتے:

تے جلوه نور سیماهم وجوه دا  
 تے شعلہ وارکعوا تے واسجدوا دا  
 تے وظیفہ فاذکروا تے واشکرو دا  
 جسم وچ زور بھریا وجاهدوا دا  
 بھروسہ صرف حرف اک لاتقسطوا دا  
 تجھی چہریاں تے فاغسلوا دا  
 اجلا لا إله إلا هو دا  
 زبان وچ ذوق شیریں فاقرءوا دا  
 ہتھاں وچ فیض حتی تُنفقوا دا  
 اکھاں وچ نیر فلیلیوا دی جو دا  
 اوہ عامل ما ائنی تے فانتھوا دے  
 فلا تدعوا مع الله، لا تعبدوا دے

اس دور میں واعظ تو بے شمار ہیں، جن میں شیریں بیانی اور اثر آفرینی بھی اپنی جگہ بہت ہے، لیکن مولانا شیخو پوری جیسا خلوص رکھنے والے اور شب زندہ دار مبلغ خال خال ہیں۔ مولانا کے ساتھ سفر و حضر کے ساتھی بیان کرتے ہیں کہ رات ۲ بجے بھی طویل خطاب سے فارغ ہونے کے بعد آپ چند لمحے آرام کے بعد دوبارہ تین بجے نماز تہجد کے لئے جائے نماز پر آکھڑے ہوتے۔ آپ نے ساری زندگی توحید و سنت کی دعوت و تبلیغ میں صرف کردی اور اس کے لئے پاکستان کا قریب یہ چھان مارا۔

آپ نے اپنی تعلیم کا آغاز حافظ عبد اللہ محدث روپڑی کی زیر نگرانی کیئر پور میں قائم درسگاہ سے کیا، جہاں ان کے برادر خود حافظ عبد الرحمن روپڑی سے آپ نے پہلا سبق لیا اور صرف وہ خوبی کتب بھی انہیں سے پڑھیں۔ اس دور کے عظیم خطیب مولانا حافظ محمد اسماعیل روپڑی نے آپ کو خطابات کے رموز و اسرار سکھائے اور اس فن میں طاقت کیا۔ مولانا شیخو پوری لکھتے ہیں:

”دعوتی میدان میں اللہ تعالیٰ نے مجھے دو بہترین ساتھی عطا کر دیے تھے: حافظ عبد القادر روپڑی اور حافظ محمد اسماعیل روپڑی۔ دونوں بھائی مجھے اپنا میرا بھائی قرار دے کر اکثر جلسوں میں ساتھ رکھتے، یہلے میری تقریر کراتے۔ میں اکثر سنتا کہ میں تقریر کر رہا ہوتا اور حافظ محمد

اس عمل میرے پیچھے بیٹھے میرے لئے دعا کر رہے ہوتے: اللهم أیده بروح القدس  
ان کی پر خلوص دعاؤں کا نتیجہ ہے کہ اللہ تعالیٰ نے بہت تیزی سے مجھے سچ پر آنے کی توفیق  
بخشنی۔“ (والدی ومشفقی از مولانا عطاء الرحمن بن مولانا شیخوپوری: ص: ۸۵)

آپ نے اپنی زندگی میں بے شمار داعی اور خطیب تیار کرنے، ان کو پروان چڑھانے اور  
متبر رسولؐ کے لقدس کے رمز سکھانے کے علاوہ کئی دینی مرکاز بھی قائم کئے۔ شیخوپورہ میں  
آپ کا معمول یہ تھا کہ کسی ایک دینی مرکز کو تعمیر کر کے، آباد کرنے اور اس میں اسلام کی تبلیغ و  
تعمیم کا خاطر خواہ انتظام کرنے کے بعد آپ اگلی جگہ کی راہ لیتے اور اس مرکز کو بھی یوں ہی تعمیر  
کرتے، آباد کرتے اور اس کو تو حید و سنت کا گھوارہ بناتے۔ مولانا شیخوپوری کے خطاب میں  
تمثیلی انداز بڑا موثر ہوتا اور آپ کئی مثالوں سے، اشعار سے اور خوبصورت لے میں تلاوت  
کئے گئے قرآن کریم سے سامعین تک اپنا پیغام پہنچانے میں خوب کامیاب رہتے۔ آپ کی  
ذات اس دور میں ایک مخلص داعی اسلام کا ایک جیتا جا گتا نمونہ تھی۔

عمر مبارک کی چلتے پھرتے ستاسی بھاریں گزارنے کے بعد آپ کو مختصر سا بخار ہوا، جو کہ  
مومن کی کوتا ہیوں کا کفارہ ہوتا ہے اور آپ نے جان، جان آفرین کے سپرد کر دی۔ آپ کی  
وفات کی خبر جنگلکی آگ کی طرح ملک اور بیرونی ملک میں پھیلی، دور دور سے آپ کے  
عقیدت مند اور میرے جیسے روحانی فرزند ہزاروں کی تعداد میں آپ کی نمازِ جنازہ میں شریک  
ہوئے۔ پہلی نمازِ جنازہ حضرت مولانا معین الدین لکھوی نے نہایت رقت سے پڑھائی کہ  
لوگوں کی آپیں نکل گئیں اور وہ سکیاں بھر کر رور ہے تھے۔ دوسرا مرتبہ کمپنی باغ شیخوپورہ میں  
آپ کی نمازِ جنازہ حافظ محمد بیگی میر محمدی نے پڑھائی۔ بلاشبہ آپ کا جنازہ تاریخی تھا، اگر اس  
دن بارش نہ ہوتی تو بلا معاوضہ لاکھوں بلکہ لاکھوں نے شمولیت کرنی تھی تاہم پھر بھی عقیدت  
مند نصف پنڈلیوں تک پانی میں صفائی باندھ کر نمازِ جنازہ میں دعا میں مانگتے رہے۔

اللہ تعالیٰ آپ کو اپنے جواہر رحمت میں جگہ نصیب فرمائے اور ان کے پسمندگان مولانا  
عطاء الرحمن، حافظ محمد خالد، مولانا عزیز الرحمن وغیرہم کو صبر جبیل عطا فرمائے۔ آمین!  
”سلام اللہ علیک محمد حسین ورحمتہ ماشاء اللہ یتر حما  
و ما کان هلك حسین هلك واحد ولكن بنیان القوم تهدما“